
shrIkRiShNacharitam

श्रीकृष्णचरितम्

Document Information



Text title : shrIkRiShNacharitam from Gargasamhita

File name : kRiShNacharitamgargasamhitA.itx

Category : vishhnu, krishna, stotra, vishnu

Location : doc_vishhnu

Transliterated by : Vishwas Bhide vrbhide at rediffmail.com

Proofread by : Vishwas Bhide, PSA Easwaran

Description-comments : gargasamhitA

Acknowledge-Permission: Vishwas Bhide <http://satsangdhara.net/>

Latest update : February 3, 2016

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಕೃಷ್ಣಚರಿತಂ



ಕೇತುಮಾಲವಾಸಿನ ಊಚುಃ -
ಆಸೀತ್ತು ಶೇಷಶಯನೋ ಜಗದಾತ್ಮಿಹಾರೀ
ನಾಕ್ಷಾತ್ಪ್ರಧಾನಪುರುಷೇಶ್ವರ ಆದಿದೇವಃ .
ಯಃ ಪ್ರಾರ್ಥಿತಃ ಸುರವರೈರ್ಭುವನಾವನಾಯ
ತಸ್ಮೈ ನಮೋ ಭಗವತೇ ಪುರುಷೋತ್ತಮಾಯ .. 1..
ಜಾತೋ ಗತಃ ಪಿತೃಗೃಹಾತ್ತಿತರೌ ವಿಮೋಕ್ಷ್ಯ
ನಂದಾಲಯಂ ಶಿಶುತನುಃ ಸ ತು ನಂದಪತ್ನಾ .
ಸಂಲಾಲಿತಃ ಸಘೃಣಯಾ ಬಹುಮಂಗಲಶ್ರೀಃ
ಪ್ರಾಣಪ್ರಹಾರಮಕರೋತ್ಕಿಲ ಪೂತನಾಯಾಃ .. 2..
ಬಾಲೋ ಬಭಂಜ ಶಕಟಂ ಶಯನಂ ಪ್ರಕುರ್ವನ್
ದೈತ್ಯಂ ನಿಪಾತ್ಯ ಮಹದದ್ಭುತಕಂ ಚ ಪೃಷ್ಠೇ .
ಮಾತ್ರೇ ಪ್ರದರ್ಶ್ಯ ನಿಜರೂಪಮಲಂಕೃತೋಽಭೂದ್-
ಗರ್ಗೇಣ ಸಂಕಥಿತಸುಂದರಭಾಗ್ಯಲಕ್ಷ್ಮೀಃ .. 3..
ಸಂಲಾಲಿತೋ ವ್ರಜಜನ್ಯೈರ್ನವನೀತಚೌರಃ
ಶ್ಯಾಮೋ ಮನೋಹರವಪುರ್ಮೃದುಲಃ ಸ ಬಾಲಃ .
ಭಿತ್ತಾ ಜಘಾಸ ದಧಿಪಾತ್ರಮತೀವ ದಧ್ನೋ
ವೃಕ್ಷೌ ಬಭಂಜ ಜನನೀಲಘುದಾಮಬದ್ಧಃ .. 4..
ವೃಂದಾವನೇ ಸ ವಿಚರನ್ ಸಹ ವತ್ಸಗೋಪೈ-
ರ್ವತ್ಸಾಸುರಂ ಚ ವಿನಿಪಾತ್ಯ ಕಪಿತ್ಥವೃಕ್ಷೈಃ .
ಸದ್ಯೋ ವಿಗೃಹ್ಯ ಖರತುಂಡಪುಟೇ ಚ ದೋರ್ಭ್ಯಾಂ
ದೈತ್ಯಂ ದದಾರ ಸ ಬಕಂ ತೃಣವತ್ತಟಿನ್ಯಾಂ .. 5..
ಸಂಧಾರಯಂಶ್ಚ ಶಿಶುಭಿರ್ಬಹುವತ್ಸಸಂಘಾನ್
ವೇಣುಂ ಕ್ಷಣನ್ಮದನಮೋಹನವೇಷಭೃದ್ಯಃ .
ಗೋಪಾನಘಾಸುರಮುಖೇ ಪ್ರಹಿತಾಂಜುಗೋಪ
ಗೋಗೋಪವತ್ಸಪವಪುಃ ಸ ಚಕಾರ ಸದ್ಯಃ .. 6..
ಕ್ಷೇತ್ರಜ್ಞ ಆತ್ಮಪುರುಷೋ ಭಗವಾನನಂತಃ

ಪೂರ್ಣಃ ಪ್ರಧಾನಪುರುಷೇಶ್ವರ ಆದಿದೇವಃ .
 ಧೃತ್ವಾ ವಪುಃ ಸ ವಿಹರನ್ವಜಬಾಲಕೇಷು
 ಸಮೋಹಯನ್ವಿಧಿಮಜೋ ವಿಚಚಾರ ಕೃಷ್ಣಃ .. 7..
 ಚಿಕ್ಷೇಪ ಧೇನುಕಮಸೌ ಬಲಿನಂ ಬಲೇನ
 ತಾಲೇ ಪ್ರಗೃಹ್ಯ ಸಹಸಾ ಘಣಿಕಾಲಿಯಾಖ್ಯಂ .
 ಬಭ್ರಾಮ ವಹ್ನಿಮಪಿಬದ್ಧನುಜಂ ಪ್ರಲಂಬಂ
 ಸದ್ಯೋ ಜಘಾನ ಸ ಬಲೇ ದೃಢಮುಷ್ಟಿನಾ ಚ .. 8..
 ಸಂಚಾರಯನ್ವಜವಧೂರ್ಮಧುರಂ ಕ್ಷಣನ್ ಯೋ
 ವೇಣುಂ ವನೇ ವ್ರಜವಧೂನಿಜಗೀತಕೀರ್ತಿಃ .
 ದಿವ್ಯಾಂಬರಾಣಿ ಸ ಜಹಾರ ವರಾಂಗನಾನಾಂ
 ವಿಪ್ರಾಂಗನಾಭಿರಭಿತಃ ಕೃತಭಕ್ತಭೋಜಃ .. 9..
 ದೇವೇ ಚ ವರ್ಷತಿ ಪಶೂನ್ಮೃಪಯಾ ರಿರಕ್ಷು-
 ಗೋವರ್ಧನಂ ಪ್ರಕೃತಬಾಲ ಇವೋಚ್ಛಿಲೀಂಧ್ರಂ .
 ಬಿಭ್ರದ್ಗಿರಿಂ ಸ ಗಜರಾಡಿವ ಕಂಜಮೇಕ-
 ಹಸ್ತೇ ಶಚೀಪತಿವಚೋಭಿರತಃ ಸ್ತುತೋಽಭೂತ್ .. 10..
 ನಂದಂ ಜುಗೋಪ ವರುಣಾತ್ಸಜನಾಯ ಲೋಕಂ
 ದಿವ್ಯಂ ಪರಂ ಚ ತಮಸೋ ದಿವಿ ದರ್ಶಯಿತ್ವಾ .
 ಶ್ರೀರಾಸಮಂಡಲಗತೋ ವ್ರಜಸುಂದರೀಣಾಂ
 ರೇಮೇ ಪುಲಿಂದತಟಿನೀಪುಲಿನೇಽಜ್ಞನಾಭಿಃ .. 11..
 ಮಾನಂ ಹರನ್ಮದನಯೌವನಮಾನಿನೀನಾ-
 ಮಂತರ್ಧೇ ವ್ರಜವಧೂನಿಜಗೀತಕೀರ್ತಿಃ .
 ಸ್ವಗ್ವೀ ಮನೋಹರವಪುವಿರಹಾತುರಾಣಾಂ
 ಸಾಕ್ಷಾಧ್ಧರಿರ್ಮದನಮೋಹನ ಆವಿರಾಸೀತ್ .. 12..
 ವೃಂದಾವನೇ ಶಬರರಾಜವರಾಂಗನಾಭಿ-
 ವಿಷ್ಣುವಿಭೂತಿಭಿರಿವ ದ್ಯುಭಿರಾದಿದೇವಃ .
 ರೇಮೇ ಸ್ತುತಃ ಸುರವರೈಃ ಸ ಚ ರಾಸರಂಗೇ
 ಕೇಯೂರಕುಂಡಲಕಿರೀಟವಿಟಂಕವೇಷಃ .. 13..
 ನಂದಂ ವಿಮೋಕ್ಷ್ಯ ಘಣಿನೇ ಪ್ರದದೌ ಚ ಮೋಕ್ಷಂ
 ದಿವ್ಯಂ ಮಣಿಂ ಸ ಚ ಜಹಾರ ಹ ಶಂಖಚೂಡಾತ್ .
 ಗೋಪಸ್ತುತೋ ವೃಷಭರೂಪಧರಂ ಹ್ಯರಿಷ್ಯಂ
 ಭೂಮೌ ನಿಪಾತ್ಯ ನಿಜಘಾನ ಕರೇಣ ಶೃಂಗೇ .. 14..

ಕಂಸಃ ಪರಂ ಭಯಮವಾಪ ಚ ತೇನ ಕೇಶೀ
 ಸಂಪ್ರೇಷಿತಃ ಸಘನಮೇಘವಪುಃ ಪ್ರಚಂಡಃ .
 ಉತ್ಸೃಜ್ಯ ತಂ ಚ ತರಸಾ ಪುನರಾಪತಂತಂ
 ಶ್ರೀಬಾಹುನಾ ಮುಖಗತೇನ ಜಘಾನ ಕೃಷ್ಣಃ .. 15..
 ಯೋ ನಾರದೇನ ಬಹುವರ್ಣಿತಭಾಗ್ಯಲಕ್ಷ್ಮೀ-
 ವ್ಯೋಮಾಸುರೋ ವ್ಯಸುರಕಾರಿ ಪರೇಣ ಯೇನ .
 ಅಕ್ರೂರವರ್ಣಿತಮಹೋದಯ ಆದಿದೇವೋ
 ಗೋಪೀಜನಾತಿವಿರಹಾತುರಚಿತ್ತಚೌರಃ .. 16..
 ಶ್ವಾಫಲ್ಕಯೇ ಹಿತಕರಾಯ ನಿಜಂ ಸ್ವರೂಪ-
 ಮಂತರ್ದಧೇ ಜಲಚಯೇ ಸ ಚ ದರ್ಶಯಿತ್ವಾ .
 ಸ ಪ್ರಾಪ ತತ್ರ ಮಥುರೋಪವನಂ ಪರೇಶೋ
 ಗೋಪಾಲಕೈಶ್ಚ ಸಬಲೋ ಮಥುರಾಂ ದದರ್ಶ .. 17..
 ಸ್ವೈರಂ ಚರನ್ನಧುಪುರೇ ರಜಕಂ ನಿಕೃತ್ಯ
 ಕೃಷ್ಣಃ ಪ್ರದಾಯ ಚ ವರಾನಥ ವಾಯುಕಾಯ .
 ಮಾಲಾಕೃತಂ ಸಮನುಕಂಪ್ಯ ಚಕಾರ ಕುಬ್ಜಾ-
 ಮೃಜ್ಜೀಂ ಧನುಶ್ಚ ಸಹಸಾ ನಮಯನ್ನಭಂಜ .. 18..
 ದ್ವಾರಿ ದ್ವಿಪಂಚ ವಿನಿಹತ್ಯ ನರೇಂದ್ರಮಲ್ಲೌ
 ಹತ್ವಾ ಪ್ರಗೃಹ್ಯ ವಿನಿಪಾತ್ಯ ಸ ರಂಗಭೂಮೌ .
 ಕಂಸಂ ಹರಿಸ್ತು ಪಿತರಾವಥ ಮೋಚಯಿತ್ವಾ
 ಬಂಧಾನ್ಮೃಪಂ ಪುರಿ ಚಕಾರ ಮಹೋಗ್ರಸೇನಂ .. 19..
 ನಂದಂ ಪ್ರಸಾದ್ಯ ಬಹುದಾನಕರೋ ಯದೂಂಸ್ತಾ-
 ನಾಹೂಯ ತರ್ಪ್ಯ ಸುಧನೈಶ್ಚ ನಿವೇದಯಿತ್ವಾ .
 ವಿದ್ಯಾಮಧೀತ್ಯ ಸ ದದೌ ಪ್ರಮೃತಂ ಹ್ಯಪತ್ಯಂ
 ಕೃತ್ವಾ ವಧಂ ದನುಜಪಂಚಜನಸ್ಯ ಕೃಷ್ಣಃ .. 20..
 ಗೋಪೀಜನಾನ್ಸಮನುಗೃಹ್ಯ ಸ ಚೋದ್ಧವೇನಾ-
 ಕ್ಕೂರೇಣ ಹಾಸ್ತಿನಪುರೇ ತ್ವಥ ಪಾಂಡುಪುತ್ರಾನ್ .
 ಕೃಷ್ಣೋ ವಿಜಿತ್ಯ ಬಲಿನಂ ಚ ಜರಾಸುತಂ ಚ
 ಭಸ್ಮೀಚಕಾರ ಮುಚಕುಂದದೃಶಾಽಽತ್ಕಾಲಂ .. 21..
 ನಿರ್ಮಾಯ ಚಾದ್ಭುತಪುರಂ ಸ್ಥಿತಯೇತ್ರ ಕೃಷ್ಣೋ
 ನಿನ್ಯೇ ಚ ಕುಂಡಿನಪುರಾತ್ಕಿಲ ಭೀಷ್ಮಕನ್ಯಾಂ .
 ಪುತ್ರೇಣ ಶಂಬರಮರಿಂ ನಿಜಘಾನ ಚಾದಾದ್-
 ರಾಜ್ಞೇ ಮಣೀಂ ಯುಧಿ ವಿಜಿತ್ಯ ಸ ಋಕ್ಷರಾಜಂ .. 22..

ಭಾಮಾಪತಿಃ ಸ ಚ ಶಿರಃ ಶತಧನ್ವನಸ್ತು
ಹೃತ್ವಾ ಹ್ಯುವಾಹ ಸವಿತುಶ್ಚ ಸುತಾಂ ಪರೇಶಃ .
ಆವಂತ್ಯರಾಜತನುಜಾಂ ಸ ಜಹಾರ ಕೃಷ್ಣಃ
ಸತ್ಯಾಂ ಸ್ವಯಂವರಗೃಹೇ ವೃಷಭಾಂದಮಿತ್ವಾ .. 23..
ಕೈಕೇಯರಾಜತನುಜಾಂ ಸ ಜಹಾರ ಭದ್ರಾಂ
ಶ್ರೀಲಕ್ಷ್ಮಣಾಮಖಿಲಭದ್ರಪತೇಃ ಸುತಾಂ ಚ .
ಭೌಮಂ ವಿಜಿತ್ಯ ಸಬಲಂ ಯುಧಿ ಶಸ್ತ್ರಸಂಘೈ-
ರ್ನಿನ್ಯೇ ಚ ಷೋಡಶಸಹಸ್ರವರಾಂಗನಾಶ್ಚ .. 24..
ಭಾಮೇಚ್ಛಯಾ ಸುರತರುಂ ಚ ಸಭಾಂ ಸುಧರ್ಮಾಂ
ಶಕ್ರಂ ವಿಜಿತ್ಯ ಸ ಜಹಾರ ಕಲತ್ರಮಿತ್ರಃ .
ಯೋ ರುಕ್ಮಿಣಂ ಚ ನಿಜಘಾನ ಬಲೇನ ಗೋಷ್ಠ್ಯಾಂ
ಬಾಣಸ್ಯ ಬಾಹುನಿಚಯಂ ಶತಧಾಚ್ಛಿನತ್ನಃ .. 25..
ತೇನೋಗ್ರಸೇನಕ್ರತವೇಽಥ ಜಗದ್ವಿಜೇತುಂ
ಸಂಪ್ರೇಷಿತೋ ನಿಜಸುತಃ ಕಿಲ ಶಂಬರಾರಿಃ .
ಯೋಽತ್ರಾಗತೋ ಭುವಿ ವಿಜಿತ್ಯ ನೃಪಾನ್ಸಮಸ್ತಾನ್
ಶ್ರೀಕೇತುಮಾಲಪತಯೇ ಚ ನಮೋಽಸ್ತು ತಸ್ಮೈ .. 26..
ಇತಿ ಗರ್ಗಸಂಹಿತಾಯಾಂ ವಿಶ್ವಜಿತ್ವಂಡೇ ಏಕತ್ರಿಂಶಾಧ್ಯಾಯಾಂತರ್ಗತಂ
ಕೇತುಮಾಲವಾಸಿಭಿಃ ಪ್ರದ್ಯುಮ್ನಸ್ಯ ಪುರತಃ ಗೀತಂ ಶ್ರೀಕೃಷ್ಣಚರಿತಂ ಸಂಪೂರ್ಣಂ .

Garga Samhita, Hayamedhakhanda, Adhaya 55 verses 8-33

Encoded by Vishwas Bhide vrbhide at rediffmail.com <http://satsangdhara.net/>

Proofread by PSA Easwaran

—
shrIkRiShNacharitam

pdf was typeset on September 17, 2023

—

Please send corrections to sanskrit@cheerful.com

